

శ సా హ సి

ఈసంఘం ఎప్పుడిట్లా కావటం మొదలుపెట్టిందో తెలియదు. ముట్టుకుంటే కచ్చికలాగు పొడిపొడి కావటానికి సిద్ధంగాఉంది ఈ మనసంఘం. ప్రతిఇద్దరి మృతుష్యాలమధ్యా కనిపించని గోడలున్నవి. ఒకరినిగురించి ఒకరు పూర్తిగా తెలుసుకో ప్రయత్నించటం పెద్దమనిషితరహా కాదు. ఒకవేళ ఒకరిలోపాలు ఒకరికి తెలిసినా అవి తెలియనట్లు నటించటం నాగరికత. వాటిని బయటపెట్టినవాడు శుద్ధ పల్లెటూరు మొరటుమనిషి.

మనలనుగురించి లోకం తెలుసుకుంటుందని ఎప్పుడు భయపడటం | పారంభించామో ఆనాడు మనము లోకంలో వాళ్ళను గురించి తెలుసుకోకుండా ఉండటం మర్యాదకరమైన పనిగా చూస్తాం. మనిషికిమనిషికి మధ్యదాటరాని అగడ్తలు. ఎవరి నాలుగు గోడలమధ్య వారు ఎంత అవినీతికరంగానైనా ప్రవర్తించవచ్చును! ఇక ఈసంఘం ముట్టుకుంటే కచ్చికరాలి నట్లు రాలక ఏమవుతుంది?

కేవలమూ వ్యక్తిగతములైన లోపాలు అట్లాఉంచి సంఘాసికే తలవపులు తెచ్చిపెట్టే పనులు చేస్తారు కొందరు. వారాపని చేస్తుంటే అనేకవందలనుంది చూసి ఊరుకుంటారు. చాటుగా అటువంటి పనిచేసినవాణ్ణి తిట్టుకుంటారు. నాలభి ప్రాయంలో వారంతా ఆపనికి అనుమోదకులే. వారిలో ఎవరికీ సంఘబుద్ధి అనేటిలేదు వారివల్లసంఘానికి ఈషణ్మాత్రం ప్రయోజనం లేదు. నూటికి తొమ్మిదిన్నరమంది అట్లా ఉండటంకూడా నాకంత విచిత్రంగాతోచదు. కాని ఎవ

డైనా సాహసించి ఆకుమ్మార్చి తలపెట్టినవాణ్ణి నిలవదీసి “నువ్వీపని ఎందుకు చేస్తున్నావు? నీది తగినది. నిన్ను నేనీపని చెయ్యనివ్వను!” అని అసగలిగితే మిగిలినవారు ఆసాహసికి సాయం రాకపోగా వాడిమీద తలాఒక రాయి నెయ్యటం జరిగినప్పుడు, “ఈసంఘానికి ముక్తి ఉందా?” అనిపిస్తుంది.

మాపాఠ్యతీశగ మామయ్యకు జరిగిన అనుభవం అందరూ వినితీరవలసిందే. మామయ్య పెద్ద సంఘ సంస్కార అని కాని, ఈ సంఘం ఎట్లా బాగుపడుతుందా అని ఆయన అహో రాత్రులు చింతించేవాడని కాని మీను ఒక్కనాటికి అనుకోవద్దు. ఆయనకు సామాన్యంగా ఏవిషయమూ పట్టినట్టుండేది కాదు. ఎవరిజోలీ అక్కరేనట్టుండేవాడాయన. కాని నేను ఆయన్ను బాగా ఎరుగుదును కనక చెప్పతున్నాను, ఎవరు ఏవిధమైన సాంఘిక అత్యాచారం చేసినట్టు విన్నా ఆయన లోలోపల అగ్నిపర్వతంమాదిరిగా కుమిలిపోయేవాడు. ఆయన పూర్వచారపరాయణుడూ కాదు, అధునాతనుడూ కాదు.

“ఏం మామయ్యా, నీకు ఇప్పటివద్దతు లిష్టమా వెనకటివద్దతు లిష్టమా?” అని నేనంటే, “ఇదేమయినా మతముట్రా, అబ్బాయి? వ్యక్తులకూ వారిద్వారా దేశానికీ ఏది క్షేమమో కాస్త బుర్రఉన్నవాడికి సులభంగా తెలిసిపోతుండే! దీని కిన్ని పేర్లెందుకూ?” అనేవాడు.

“ఆ దేశక్షేమాన్ని గురించే రెండురకాల అభిప్రాయాలుండవచ్చునుగా?” అని నేనంటే, “ఎబ్బే! ఏదిఎట్లా జరగాలో దాదాపు అందరికీ తెలుసు. అయితే ఏమిటంటే ఒకపద్యం మనం అర్థంచేసుకోవటమూ దాని అర్థం మరొకరికి చెప్పగల

గటమూ ఒకటికానటే, దేశక్షమానికి ఏమేమిచేస్తే బాగుంటుందో అది జరిగేటట్టు చెయ్యటం అందరివల్లా కాదు. దానికి నిజమైన నాయకుడు కావాలి. పైగా మరొక చిక్కేమిటంటే ఈమానవ హృదయాలను భయమనేది పూర్తిగా ఆవేశించి ఉండటంవల్ల ఈకక్షలు. కొందరికి కొత్తపద్ధతులుంటే భయం. అందుకని వారు సనాతనులు. మరికొందరికి కొత్తపద్ధతులు ఆమోదింపక పోవటానికి భయం. వారు అధునాతనులు. నా వంటివాడు తనహృదయాన్ని మెదడునూ అనుసరించి వెళ్ళుతూవుంటే “గోడమీదిపిల్లి” అని వాడికి పేరు పెట్టేస్తారు,” అనేవాడు.

మామామయ్య మంచినియమాలు కలవాడు. ఆయన శరీరం వజ్రశరీరం. రోజూ ఉదయమే లేచి కుస్తీకి తయారవుతున్నవాడల్లా ఎక్సరీ సైజుచేసేవాడు. మేము కుర్రవాళ్ళం తుమ్మినా దగ్గినా ఆయన నవ్వేవాడు. ఆహారంకూడా మితం గానూ వంటికి ఆరోగ్యవంతంగానూ తినేవాడు. ఒకసారి ఉద్రేకంలో ఆయనమాదిరిగానే అలవాట్లు చేసుకుందామని ప్రయత్నంచేసి వారంరోజులుకూడా నెగ్గించుకోలేక పోయినాను.

“ఉత్తరవేశంతో పనులుగావురా, నాయనా, నియమం అనగానే దీక్షకావాలి. పొద్దున్నే లేచి అరగ్గాసెడు చల్లనినీళ్లు తాగటానికూడా దీక్షకావాలి. ముంకమనస్సును నియమించగలిగితే ఆ తరవాత నువు నీ శరీరాన్ని నియమించకుండా ఉండలేవు. అసంభవం అప్పుడు నీకు ఆరోగ్యమూ బలమూ తప్పనిస్కరిగా కావలసివస్తాయి,” అని ఆయన నాతో అన్నాడు.

నిజంగా ఆయనమనస్సు అటువంటిదే. ఇంకొకడి మనస్సు ఇటువంటిదీఅని చెప్పరావటంసాహసమేకాని, ఆయన ఎన్నడూ నీచమైన ఆలోచన చేసేవాడుకాడనీ, ఆయన శరీరం ఎంత ధృఢంగానూ ఆరోగ్యవంతంగానూ ఉండేదో మనస్సు కూడా అంతధృఢంగా, ఆరోగ్యవంతంగా ఉండేదని నాసంపూర్ణ విశ్వాసం. ఆయన ఎంత బలంగలవాడో అంత ధైర్యంగలవాడు. ఆబలాన్ని ఎంత ప్రకటించుకునేవాడో ధైర్యాన్ని అంతే ప్రకటించుకునేవాడు.

ఆయన్ను గురించి ఇతరవిపులంగా ఎందుకు చెప్పవలసివచ్చిందంటే, ఆయన కుమారుడు రాజేశ్వరరావు అవివేకంవల్ల ఆయన చాలా అపఖ్యాతిపాలయినాడు. ఆయనమీద రాళ్లురువ్విస వాళ్ళల్లో ఒక్కగుకూడా ఆయన్ను సరిగాఎరగరు. ఆయన్ను గురించి ఇతరవిపులంగా చెప్పకుండా, ఆయనకు జరిగిన అనుభవం మాత్రమేచెప్పి ఆయనయందు లోకానికి నమ్మకం కలిగేటట్టు చెయ్యలేను.

రాజేశ్వరరావునుగురించి సంగ్రహంగా ఒక్కముక్కలో చెప్పాలంటే, వాడు తల్లిపోలిక — అన్ని విషయాల్లోనూ! వాడిది చిన్నప్పటినుంచీ వక్రబుద్ధి. ఏవిషయంలోనూ సూటిగా వెళ్ళేదికాదు, అదేఖర్మమో! వాడు పిరికి. అమిత స్వల్పవిషయాలలోకూడా అబద్ధాలాడేవాడు. నిజం చెప్పటం ఎప్పుడూ అపాయకరంఅనే వాడివిశ్వాసం. అమిత తిండిపోతు. వాడిది అనారోగ్యంతో కూడుకున్న ద్వంద్వశరీరం. చిన్నప్పటినుంచీ వాణ్ణిమాస్తే నాకు ఒకందుకు చెడ్డకోపంగా ఉండేది. వాడి దౌర్భ్యం వాడికి తెలిసికూడా సిగ్గుపడేవాడుకాదు. మీకు

మిక్కిలి వాడికున్న దుర్గుణాలన్నీ అందరికీ ఉన్నవని వాడికి గట్టినమ్మకం— అందరూ భోజనప్రియులనే, అందరూ అబద్ధా లాడేవాళ్ళనే, ప్రతిరోజూ స్నానంచెయ్యటం అందరికీ అసహ్యమనే. కాస్త వెద్దయి వాడిబుద్ధి వికసించటం మొదలుపెట్టినతరవాత ఇంకొకతీయరీ బయటపెట్టాడు వాడు. తనుచేస్తున్న పాడు పనులన్నీ అందరికీ చెయ్యాలనేడొంటుందిట—సిగి రెట్లు కాల్చాలనీ, ఎప్పుడైనా కాస్త బీరుతాగిరావాలనీ, అప్పుడప్పుడూ సానియిళ్ళకు వెళ్ళిరావాలనీ! అయితే మేమంతా మూఢనమ్మకాలను పట్టుకుని ఆపనులు చెయ్యటానికి జంకుతున్నామట. వాడు ధీరుడై జంకులేకుండా ఆపనులన్నీ చేసివేస్తున్నాడట!

“మావాణ్ణి తల్లి పాడుచేసిందని కొంతకాలం అభిప్రాయపడ్డాను. కాని తరవాత తరవాత నా కా అభిప్రాయం మారిపోయింది. నాన్నేహితుడి కుమార్తెను ఒక తెను కొంతకాలంకిందట తలవని తలంపుగా చూశాను. ఆపిల్లను చాలా పసిదానప్పుడు, నాన్నేహితుడు కొద్దిరోజుల్లో చనిపోతాడనగా చూశాను. వాడు పోయినతరవాత వాడిభార్య ఆపిల్లను తన అత్తవారింట్లినైపువారితో ఎలువంటి సంబంధమూ లేకుండా పెంచింది. కాని తీరా నేను చూడవచ్చేసమయానికి ఆపిల్ల అచ్చు మాన్నేహితుడల్లనే తయారయిఉన్నది— గుణగణాల్లోకూడా. ఎన్నడూ చూడని తన తండ్రివైపువాళ్ళ మీద దాని కెంతో అభిమానం. తల్లియొక్క వెలితిలో చనలూ నిస్సారమైన హృదయమూ ఆపిల్ల కేకోశానా లేవు!” అని ఒకసారి మా మామయ్య నాతో అన్నాడు తనకొడుకు రాజేశ్వరావును గురించి చెబుతూ.

ఇక ఈ ప్రస్తావనలు చాలించి అసలు విషయానికి వస్తాను.

రాజేశ్వర్రావుకు పదిహేడేళ్ళప్పుడు మా మామయ్య వాడివివాహం చేశాడు. ఆయనకు కుమారుడిమీద ఈ ఘోరమైన అభిమానం లేకపోయినప్పటికీ, అభిమానం ఉంటే ఎంత శ్రమపడి ఉండేవాడో అంత శ్రమపడి వాడికి అన్నివిధాలా లక్షణపతి అయిన భార్యను సంపాదించి పెట్టాడు.

పెళ్ళి అయిన సంవత్సరానికే ఆయనకు పశ్చాత్తాపం కలిగేటట్లు ప్రవర్తించటం మొదలుపెట్టాడు. రాజేశ్వర్రావు. నాడు పెళ్ళి అయిననాటినించీ మామగారిమీద సన్నసన్నగా ధాష్టీకం చెయ్యటం సాగించాడు. మొదట మామామయ్య చూసీచూడనట్టు ఊరుకున్నాడు కాని రాజేశ్వర్రావు ప్రవర్తన నానాటికీ దుర్భరమయింది.

వాడితో ముఖాముఖీ వాడి లోపాలన్నీ తర్కించటంలో మా మామయ్య పెద్ద పొరపాటు చేశాడేమో అనుకుంటాను. ఆనాటినించీ వాడికి తండ్రీమీద ఏమూలో ఉంటూ వచ్చిన బెదురుకాస్తా పోయింది.

“నీ అంత అవివేకిని, పొగరుబోతును, అసమర్థుణ్ణి, అజ్ఞానిని, అవినీతిపరుణ్ణి, సిగ్గులేనివాణ్ణి నేనెక్కడా చూడలేదు. నిన్ను గురించీ నీ గొప్పతనాన్ని గురించీ గర్వించటం మాని నువ్వు ప్రకంచాన్నీ మనుష్యులనూ గురించి ఆలోచించి అర్థంచేసుకోవటం నేర్చుకోకపోతే బాగుపడవు!” అని మా మామయ్య అన్నమాటల్లో సత్యం లేకపోలేదు. అయితే ఈ లోకంలోని జం ఎవడిక్కావాలి? మారాజేశ్వర్రావుకు అసలెందుకు?

వాడు తండ్రికి ఘాటుగానే జవాబుచెప్పాడు. వాడి సమాధానంవిని మామామయ్య నేనెన్నడూ నాజన్మలో మరప లేనిముక్క ఒక్కటే అన్నాడు.

“నిన్ను నేను అదుపుచెయ్యటం మానేసి చాలాకాలం అయింది. నీలోపాలు నీకు విప్పిచెప్పటం నాకు ఎంతబాధ కలిగించిందో నువ్వుహించలేదు. కాని నేనాబాధ నిష్కారణంగా పడ్డవాణ్ణయినానని గ్రహించాను. ఇక ఈవిషయం నీతో ఎత్తును!”

ఈచిన్న ఘర్షణ జరిగినప్పుడు నేనక్కడే ఉన్నాను. అంతవరకూ ఎన్నడూ నేనాతండ్రికొడుకులను చూసి అంత ఆశ్చర్యపడలేదు. మంచి యన్వనంలో ఉన్నట్టు కనిపిస్తున్న ఆనలభైశిశ్య తండ్రి, జుట్టునెరిసి, పొట్టపెంచుకొని సుఖిరోగాలతో తీసుకోవటంకూడా ప్రారంభించిన ఆకొడుకూ! వాణ్ణి కొడుకని చెప్పుకోటానికి ఆతండ్రి ఎంత సిగ్గుపడుతూఉండి ఉండవచ్చును!

తనభార్య రజస్వలాయీందని తెలిసిననాటినుంచీ రాజేశ్వర్రావు తనభార్యను కాపరానికి తెచ్చుకోవటాన్ని గురించి ఆలోచించటం మొదలుపెట్టాడట. ఆరోజుల్లో వాడితో మాట్లాడటం తటస్థించిన ప్రతివాడికీ వాడు భార్యను కాపరానికి తెచ్చుకోటం గురించి వివరాలు వినలేక తలపట్టి పోయినట్టు తెలుస్తుంది.

ఎవరి సానుభూతి పొందలేనివాడై రాజేశ్వర్రావు చివరకు మామగారికే ఉత్తరంరాశాడు తనభార్యను పంపటానికి వీలయ్యేదీ లేదీ తెలపమని, దానికిప్పుడే ఏమంతతొందర అనీ,

ఆవిషయాలు తానూతనవియ్యంకుమాసంప్రతిచుకునిపర్పాటు చెయ్యటం భావ్యంగా ఉంటుందేమోననీ రాజేశ్వర్రావుకు మామగారు సమాధానం రాశాడు. ఇంకొకరి సహాయం అవసరం లేకుండానే తనభార్యతో కాపరంచేసే భావనమూ అనుభవమూ తనకు కలిగినవని ధైర్యంచెబుతూ రాజేశ్వర్రావు మామగారికి మళ్ళీరాశాడు. దానికి మామగారు మాసంగా ఊరుకున్నాడు.

రాజేశ్వర్రావు తనకు చాలా గొప్ప పరాభవం జరిగి దని ఊహించుకుని వెళ్లి తండ్రితో కలియబడ్డాడు.

“నువ్వు నీ భార్యను ఎప్పుడు కాపరానికి తెచ్చుకున్నా నా అభ్యంతరం లేదుకాని కనీసం నీకళ్ళు బాగుచేయించుకునేదాకాకానైనా నువ్వు తొందరపడి లాభం లేదనుకుంటాను” అన్నాడు మా మామయ్య.

తన శరీరం బాగుచేసుకోవటంయొక్క ఆవశ్యకత రాజేశ్వర్రావుకు గోచరించినట్టులేదు. తండ్రిఅన్నట్టే ఎవరో స్నేహితులుకూడా అంటే రాజేశ్వర్రావు తను ఒళ్ళు బాగు చేయించుకోవటంలో అర్థంలేదనీ, తను ఎట్లాగో తన స్నేహితురాళ్ళతో బాంధవ్యం భార్యకోసం వదులుకోబోవటం లేదనీ అన్నాడట.

“అందుకని నీభార్యనుకూడా చెడగొట్టుతావా?” అని వాళ్ళడిగితే “ఎట్లాగో తప్పనిదానికి చేసేదేముంది? నేను చెడిపోలేదా? నేను ఒకప్పుడు అందరిమల్లె ఉన్నవాణ్ణికానా? నాతోపాటు నాభార్యనూ! అగ్నిహోతుడి ఎదటపెట్టుకున్న ఒట్లన్నీ ఏమిటి?” అని వాడుచాలాయుక్తిగానాదించాడట.

తన తండ్రివల్ల తన కేమీ కాదనీ, తను మామగారికి ఇక ఏమాత్రమూ అలుసు ఇవ్వరాదనీ నిశ్చయించుకుని రాజేశ్వరరావు మామగారి యింటికి బయలుదేరి వెళ్ళి, ఆయనతో పెద్ద పోట్లాటపోట్లాడి— ఆవింథ చూడటానికి దాదాపు వందమంది నచ్చారట!— ఆఖరుకు తనపంతం నెగ్గించుకుని భార్యను వెంటపెట్టుకుని మావాడు ఇంటికి వచ్చేశాడు.

అ తేవరికూ వస్తుందని మా మామయ్య కలలోకూడా అనుకోలేదు. పన్నెండేళ్ళు వెళ్ళిన పసికూన, అమాయకురాలు, ఖర్మంచాలక రజస్వలా అయిందికాని సరిగా అవయవ పుష్టి అయినా పొందనిది, తన కోడలు శారద రాజేశ్వరరావు మాఖ్యానికి ఆహుతి కానుండటం ఆయన సహించలేక పోయినాడు. తన కర్తవ్యం ఏమిటో ఆయన వెంటనే తేల్చుకున్నాడు.

ఆరాత్రి భోజనానంతరం ఆయన భార్యను, “శారదకు ఎక్కడ పక్క వేస్తున్నావు?” అని అడిగాడు.

“అబ్బాయి అదీ గదిలో పడుకుంటారు,” అన్నదామె.

“నేను?”

“మీరు వసారాలో పడుకోండి.”

“వల్లకాదు, నాకుకూడా ఆగదిలో పక్క వెయ్యి.”

“అయితే వాళ్ళో?” అన్నది మాల తయ్యకశ్చర్యంతో.

“వాళ్ళెవరు?... నీకొడుకు సంగతి నాకు తెలియదు. శారద గదిలోనే పడుకుంటుంది నువ్వు గదిలోనే పడుకుంటావు.”

“ఇదేం చోద్యమమ్మా—!” అని ప్రారంభించి దావిడ.

“నీవు ఆశ్చర్యపడటం మానేసి నేను చెప్పినట్టు చెయ్యి!” ఆరాత్రి అట్లాగే గడిచింది. రాజేశ్వరావు ఏంచెయ్యటానికి తోచనివాడైనాడు. ఇట్లా వరసగా రెండురోజులు గడిచినతరువాతగాని తండ్రితో అట్లాడటానికి ధైర్యంచాలకపోయింది వాడికి.

“నీఉద్దేశం నాకు అర్థంకాలేదు. నేను వెళ్ళాన్ని తెచ్చుకోవటం మేమిటి? దాన్ని పెట్టుకుని నువ్వు గదిలో పడుకోవటం ఏమిటి?” అన్నాడు రాజేశ్వరావు తండ్రితో.

“దానిదారిన అదే అర్థమవుతుంది.” అన్నాడు తండ్రి.

“అమ్మా, ఇవాళరాత్రి నువ్వూగదిలో పడుకోకు!” అని కొడుకు తల్లితో రహస్యంగా చెప్పాడు.

ఆరాత్రి తనభార్య గదిలో పక్కవేసుకోకపోవటం చూసి మామామయ్య భార్యని కారణం అడిగాడు.

“నాకు ఉక్కగా ఉంది. వసారాలో పడుకుంటాను,” అన్నదావిడ.

“సరే, వెళ్ళు!” అన్నాడు మామామయ్య.

కాని శారదతో చిక్కువచ్చింది. ఆపిల్ల గదిలో అడుగు పెట్టటానికే జంకింది. మామామయ్య ఇవతలికి వచ్చి వసారాలో పక్కవేసుకుంటున్న అత్తగారిదగ్గర తారట్లాడుతున్న శారదను “లోపలికి వెళ్ళి నీపక్కమీద పడుకో!” అన్నాడు. శారద కదలేదు. అప్పటికి అత్తగారిబోధ కొంత అయింది.

“వెళ్ళు!” అని గద్దించాడు మామామయ్య. శారద దడుచుకుని పిల్లిమాదిరిగా వెళ్ళింది లోపలికి. ఆరాత్రి మా మానుయ్య శారదా ఆగదిలో పడుకున్నారు. ఆపిల్లకు ఒక రాత్రివేళఅయినా నిద్రపట్టి ఉంటుంది కాని మా మామయ్య రెప్పవచ్చులేదుట.

నేనయితే అటువంటిరాత్రి గడిపినతరవాత ఎవరెట్లా చస్తే నాకేమని నాదారిన నేను వెళ్ళేవాణ్ణి. మామామయ్య తీర్మానం రెట్టింపయిందేకాని మరొకటి కాలేదు.

మర్నాడు రాజేశ్వరావు తను ఎరిగిఉన్న అందరితోటే టమటమా వేసివచ్చాడు, “నేను నాభార్యను ఏలను! రాత్రి మానాన్ని ఏచేశాడనుకున్నావు? నాభార్యను పెట్టుకుని ఒంటరిగా గదిలో పడుకున్నాడు!” అని.

అందరూ నోళ్లు తెరుచుకుని విన్నారు. కొందరు ముక్కుమీద వేలుపెట్టుకుని “హారెరెరె!” అన్నారు “చూశావా?” అన్నారు మరికొందరు. “నిజమే?” అని ఆశ్చర్యపోయినారు ఇంకాకొందరు. ఒక్కడైనా “ఛీ! అప్రాశ్చ్యండా! నోరుముయ్యి!” అన్నవాళ్లులేరు.

మా మామయ్య ఆ రాత్రంతా గదితలుపురెక్కలు భారా తొరిచే ఉంచాడు!

ఒక్కొక్కరే తను చెప్పినది విని నమ్ముతున్నకొద్దీ రాజేశ్వరావుకు నిజంగానే తన తండ్రి ఏదో చేశాడని ధృవమై ఉండాలి. ఎటువంటి అల్లరీలేకుండా ఆ రాత్రంతా మధ్యాహ్నమంతా గడిపినవాడు సాయంకాలం ఇంటికివచ్చి తండ్రిని అడ్డమైనమాటలూ అన్నాడు. తన భార్యకూ తండ్రికీ రంకుకట్టాడు.

తను భార్యాను ఏలుకోబోవటం లేదన్నాడు. తనభాగం పంచి పెట్టమన్నాడు. ఇక ఆయన తనకు తృప్తకాదు, అయితే అటు వంటిపని చెయ్యడన్నాడు.

దానికికూడా మా మామయ్య చక్కని సమాధానం చెప్పాడు. “అవును! నేనీపనిచేస్తున్నది నీ తండ్రిగా కాదు. నేను ఆపగలిగిన పరిస్థితులలో నువు ఆపసిదానికి రోగాలు తగిలించ నివ్వను. ఆపిల్ల నా కూతురయి ఉండవచ్చును! నీకు కావల సిన భాగం ఇవ్వటానికి—నువ్వడగటానికి—ఇదికాదు సమయం. అంత అర్జంట్లుతే కోర్టుకు వెళ్లు!”

“దాని జీవితాన్ని ధ్వంసం చెయ్యటానికి నీకే అధి కారం ఉందీ? దాన్ని రేపు నేనేలకపోతే నువు ఏలుతావా? అది నిన్ను అడిగిందా తన్ను కాపాడమని?” అని వాదించాడు సుపుత్రుడు.

“దానికి నాలుగింతలుంది నా వయసు. దాన్ని అడిగి కనుక్కోకుండా నావిధి నేను నిర్వర్తించలేననా ఏమిటి నీ తా త్పర్యం?” అన్నాడు మామామయ్య.

ఫలాని పార్వతీశం గారు కోడల్ని ఉంచుకున్నాడనీ, కొడుకుకు ఇంట్లోనించి వెళ్లిపోమ్మన్నాడనీకూడా ఊరంతా పొక్కిపోయింది.

ఎందుకు పొక్కదూ? మా అత్తయ్య, అడగనివారిది పాపంగా, తనకొడుకు తండ్రిమీదచేసిన ప్రచారమే, అంద రాడవాళ్ళతోనూ భర్తమీదచెయ్యసాగింది. అందరూ నిజమే ననుకునేటందుకు వీలుగా రాజేశ్వర్రావు ఇంట్లోనించి వెళ్లి పోయినాడు. తన స్నేహితురాళ్లయ్యళ్ళలో ఆరోజులు గడిపి

ఉంటాడు. ఇందులోకూడా మరీహాస్యాస్వదమైనవిషయం ఏమిటంటే వాడితల్లి భర్తకు తెలియకుండా ఇంట్లోనించి డబ్బు తస్కరించి వాడికి ఇస్తూ ఉండేది.

మా మామయ్య ఇట్లా అపఖ్యాతిపాలు కావటం నాకు చాలా కష్టంవేసింది.

“ఏమిటి, మామయ్యా, ఊరంతా ఇట్లా పొక్కిపోతున్నది?” అన్నాను.

“ఇదే సంఘం! నేను నలభై ఏళ్ళనించి ఉంటున్న ఈ ఊళ్లో నన్ను నిజంగా ఎరిగినవాడు ఒక్కడూ లేకపోవటం నీకేమైనా ఆశ్చర్యంగా ఉండేమో! నాకు లేదు!” అన్నాడాయన.

“వాడిదారిన వాణ్ణి పోనివ్వరాదూ? నువ్వెందుకు నిష్కారణంగా అపఖ్యాతిపాలు కావాలంటాను?”

“నన్ను ఏమాత్రమూ ఎరగనివాళ్లు నన్ను గురించి ఏమనుకుంటే ఏమంటాను? ఇది సాంఘిక సమస్య అని ఒక్కడికికూడా తోచలేదు! ఒక్కడికి! దీన్ని మా అంతఃకలహం కింద భావించారు. కాదూ?”

ఆయనతో తర్కించటం కష్టమే. అయినా, ఆయన మీది అభిమానంచేత నయితేనేమి, నాకు రాజేశ్వర్రావు మీదగల అసహ్యంవల్లనయితేనేమి మా మామయ్య తన ప్రయత్నంనించి విరవించుకుంటే బాగుంటుందని తోచింది.

“ఒక్కసంగతి గమనించు, మామయ్యా!” అన్నాను, నేను ప్రయోగిస్తున్న అస్త్రానికి తిరుగుఉండదని లోలోపల గర్విస్తూ “మీవాడు నీకోడలి శరీరం పాడుచేస్తాడని కద నీఅభ్యంతరం? నువ్వు కోరినప్రకారం వాడు ఇప్పటిమట్టుల్లా

ఒళ్ళు బాగుచేయించుకుంటేమాత్రం ఏనుయిందీ ? వాడేనా డయినా మళ్ళీ రోగాలు తాకించుకుని భార్యకు వాటిని సంక్రమింపజేయ వచ్చును. అసలు మనిషిని నువ్వేమైనా చెయ్యగలవా ?”

మా మామయ్య నాఅజ్ఞానానికి వచ్చాడు.

“ఎవడైనా నీమీద పగబట్టి ఉన్నాడని తెలుస్తుంది. వాడు నిన్ను యేమీ చెయ్యకుండా వాళ్ళతమైన ఏర్పాటు నేను చెయ్యలేని అసమర్థుణ్ణి కావచ్చును. కాని నీవిరోధి సాయుధుడై ఉండటం ఎరిగి నిన్నువాడిక బంటరిగా వప్పజెప్పి నాదారిన నేనుబోతే నా సంఘబుద్ధికి నువ్వేమని మొచ్చుకుంటావో ఊహించలేకుండా ఉన్నాను!” అన్నాడు మా మామయ్య. ఆయన కెవరు సమాధానం చెప్పగలరు ? నేను ఆయనతో వాదం పెట్టుకుని ఆయనతత్వం అర్థం చేసుకోలేకపోయినా నానిమాత్రంరుజువు చేసుకున్నాను! అర్థంగానివిషయాలను గురించి కుతర్కంసాగించేనేద్దు ఈకాలపు విద్యలో ఉండను కుంటాను.

నేను చిట్టచివరకు “పోనీ, నువ్వు ఎక్కణ్ణయినా గెలుస్తావనే నమ్మకంఉందా?” అని అడిగాను.


“లేదు! నాఒక్కడివల్ల ఏమవుతుంది? మావాడు సంవత్సరం పాటయినా నాతో యుద్ధంచేస్తాడు కాని ఒక్కనెల ఓపికపట్టి తనశరీరం బాగుచేసుకుని నాబాధ్యతనించి నన్ను తప్పించడు. నేను అసమర్థుడినై నాకళ్ళవదట ఈఅత్యాచారం జరగనిచ్చాననే అవమానం నాకు లేకుండా చెయ్యడు! అం

దులోనేఉంది మానవజాతిని పాతాళానికి ఈడుస్తున్న మాధ్యమూ మార్ఖ్యమూనూ!” అన్నాడాయన.

చివరకు ఆయన అన్నంతా అయింది. శారదను ఇరుగు పొరుగు అమ్మలక్కలు భయపెట్టారు, “మీమామగారు నిష్కారణంగా నీగొంతుకోస్తున్నాడు. రేపు నిన్ను నీభర్త ఏలకపోతే ఆయన అడ్డపడుతాడా?...అసలు ఇప్పటికే అంతా మించిపోయిందేమో! వెళ్ళి నీమొగుడి కాళ్ళమీదవడు నీ దుంపతెగా!” అని.

శారద వాళ్లసలహాప్రకారమే చేసింది. ఆపిల్లను భర్త ఇవ్వాలకూడా చెప్పుతునేఉంటాడు. “నువ్వు నాకెందుకే, పీనుగా? మీమామగారి దగ్గరికిపో. నేను నిన్ను ఏలనని ఎప్పుడూ చెప్పుతూనే ఉన్నాను!” అని.

“నువ్వు ఏలకపోతే నీభార్యకు రోగాలు ఎట్లా తగిలి నైరా, పశువా?” అని వాణ్ణి అడుగుదామనుకుంటాను. కాని నాకామాట అడిగేటందుకు సాహసంచాలదు!



౩ పెంకెపిల్ల

రామనాథంగారు నాకు మామగారు కాబోతారని ఎరగ కుండా వారింట్లో తూర్పువేపుగదిలో అద్దెకుంటూ ఎనిమిదేళ్లు చదువుకున్నాను. నాహైస్కూలు చదువంతా వారింట్లోనే